

گوجرانوالہ چیئرمین آف کامرس اینڈ انڈسٹری کے صدر شیخ فیصل ایوب نے سندس فاؤنڈیشن کے تمام اداروں کو اللہ کی ایک بڑی نعمت قرار دیا ہے بلاشبہ یہ ادارے تھیلیمیا، ہیمو فیلیا سے متاثرہ بچوں کو ہمہ وقت خون کا عطیہ فراہم کر کے انہیں جینے کی امید دے رہے ہیں۔ گوجرانوالہ سندس فاؤنڈیشن کے چیئرمین حاجی سرفراز احمد کی کاوشیں ناقابل فراموش ہیں۔ میں ان کی بہترین کاوشوں پر انہیں خراج تحسین پیش کرتا ہوں۔ ان خیالات کا اظہار انہوں نے سندس فاؤنڈیشن ادارے کا وزٹ کرنے کے دوران کیا۔ جبکہ اس موقع پر ان کے ہمراہ کمشنر گوجرانوالہ نوید احمد شیرازی اور سابق صدر چیئرمین اخلاق احمد بٹ شامل تھے۔ انہوں نے تھیلیمیا، ہیمو فیلیا سے متاثرہ تمام مریضوں اور ان کے لواحقین کا حوصلہ بڑھاتے ہوئے کہا کہ ہم سب مل کر اس موذی مرض کے خلاف جنگ لڑیں گے۔ انہوں نے بھاری مالی امداد کرتے ہوئے یقین دلایا کہ مستقبل میں بھی ہمارا بھرپور تعاون آپ سب کے ساتھ رہیگا۔ نیز انہوں نے تھیلیمیا، ہیمو فیلیا میں مبتلا افراد کی پریشانی کو مد نظر رکھتے ہوئے پیغام جاری کیا کہ ہمیں اپنے معاشرے میں اس خطرناک بیماری سے بچنے کیلئے اپنے بچوں کا شادی سے قبل تھیلیمیا ٹیسٹ کروانا چاہیے تاکہ ساری عمر کے پچھتاوے سے بچا جاسکے۔ تھیلیمیا کے ٹیسٹ کی سہولت بالکل فری دستیاب ہے۔ نیز انہوں نے بچوں پر زور دیا کہ آج کل سوشل میڈیا کا دور ہے آپ اپنے مسائل سوشل میڈیا پر وائرل کریں تاکہ لوگ آپ کے مسائل کو سمجھیں اور قبل از وقت ان مسائل سے بچیں۔

اس موقع پر چیئرمین سندس فاؤنڈیشن حاجی سرفراز نے صدر چیئرمین شیخ فیصل ایوب، کمشنر گوجرانوالہ نوید احمد شیرازی اور سابق صدر

چیئرمین اخلاق احمد بٹ کا خصوصی شکر یہ ادا کیا کہ انہوں نے ان خصوصی بچوں کے ساتھ وقت گزارا اور اپنے بھرپور تعاون کا یقین دلایا